



Sehem l-Għannejja fil-Festa



Anthony Fenech

Għezieħ ħbiebna tal-Mellieħa
Ġejna fostkom biex flimkien
Nġhannu l-għana li tant thobbu
Kif għannejja għal bosta żmien.

L-għana tagħna jferraħ bosta
Sew Maltin u kemm Għawdxin
Li bi ġarhom tara għall-festa
Jiddevertu ferħanin!

Xħin man-noti tal-kitarri
Spirtu pront mill-anqas ħin
Nġhannu għanja wara l-oħra
Waq t li ninku lil xulxin.

Il-każini ta' dar-raħal
Lill-Bambina jagħtu ġieh
Taħt is-sur qrib is-Santwarju
Wara l-knisja wkoll tarana.

F'jum il-festa fit-triqat
Tisma' l-marċi għaddejjin
Fost bandieri u bandalori
Pavaljuni mdendlin.

Jum twelid ommna Marija
Iħabbru l-qniepen mill-kampnari
Malta rebħet l-għadu mislem
Jum mill-kbar, Jum Nazzjonali!

Fil-pjazez lejliet il-festa
Hafna nies jifħu l-aptit
Wara l-ħruq taġ-ġiggifogu
Ikla fniek u xarba nbid!

Tkun dik lejla mistennija
Mill-eluf u f'dak il-waq t
Xħin il-knisja ssir mixgħela
B'dawl u nar mekkanizzat!

Kif mill-pjazza n-nies titferrex
Xi wħud jersqu jdur magħna
Biex mil-lejl sa sbieħ filgħodu
Jisimġhu l-għana tagħna.

Għax dan l-għana tradizzjoni
Għalhekk għandu jibqa' mfakkar
U kull sena wara l-oħra
F'kull programm xieraq jithabbar.

Għezieħ ħutna Melleħin
Xewqitna tibqa' mixtieqa
Li kull sena niġu nġhannu
Wara l-knisja tal-Mellieħa.

F'dan il-post tant popolari
Kienu jgħannu x-xjuħ tagħna
Ikun xieraq illi nfakkru
Lil min qieġhed illum jismagħna!

Fl-aħħar nett tislima nagħtu
Lil kull min jitgħaxxaq bina
Viva l-festa tal-Vitorja
Viva Marija Bambina

Nota tal-Editor

Din il-poeżija nkitbet mill-awtur bl-iskop li mill-ġdid titqajjem it-tradizzjoni antika tal-għana fil-festa tal-Vitorja fil-Mellieħa. Għalhekk bix-xieraq li dan l-appell jinstema' minn min tassew jixtieq li jkabbar il-festa tar-raħal.